

## एक आस है तुम्हारी विश्वास है तुम्हारा

एक आस है तुम्हारी विश्वास है तुम्हारा,  
आता हूँ तेरे दर पे सूझे ना दूजा द्वारा,  
एक आस है तुम्हारी....

हारे का साथ देते उंका ये बज रहा है,  
चौखट पे तेरी बाबा ताँता सा लग रहा है,  
होती सुनाई सबकी आए जो गम का मारा,  
आता हूँ तेरे दर पे....

जब भी पड़ी जरूरत तुम दौड़ करके आए,  
कारज सभी सँवारे संकट मेरे भगाए,  
संकट की हर घड़ी में मैंने तुम्हे पुकारा,  
आता हूँ तेरे दर पे सूझे ना दूजा द्वारा,  
एक आस है तुम्हारी..

मन की व्यथाएं सारी तुम दूर कर रहे हो,  
खुशियों से मेरा दामन भरपूर कर रहे हो,  
कभी मैं उदास होऊं तुमको नहीं गवारा,  
आता हूँ तेरे दर पे सूझे ना दूजा द्वारा,  
एक आस है तुम्हारी..

तुझको मेरा नमन श्रद्धा बहुत है मन में,  
हे नाथ तेरा झंडा फहरा रहा गगन में,  
बिन्नू का दिल ये कहता है श्याम कितना प्यारा,  
आता हूँ तेरे दर पे सूझे ना दूजा द्वारा,  
एक आस है तुम्हारी...

<https://www.bhajanganga.com/bhajan/lyrics/id/19861/title/ek-aas-hai-tumhari-visvash-hai-tumhara>

अपने Android मोबाइल पर [BhajanGanga](#) App डाउनलोड करें और भजनों का आनंद ले |